

Kunsill Lokali Attard
6, Triq il-Kbira
Attard BZN 02

Tel.No 411111

Fax No. 411414

MINUTI TAT-TLETTAX-IL LAQGH TAL-KUNSILL

POST	SALA TAL-KUNSILL			
DATA	30 ta' Jannar 2013			
HIN	Minn	6.00pm	Sa	9.00pm

Il-laqgha bdiet fil-hin:

Sindku	Sur	STEFAN CORDINA
Vici-Sindku	Sur	MARK ANTHONY SPITERI
Kunsilliera	Sur	RAYMOND AZZOPARDI
	Sur	REMIGIO BARTOLO
	Sur	JOHN P. BONNICI
	Sur	GERALD BORG
	Sur	RALPH CASSAR
	Dott.	HERBERT MESSINA FERRANTE (Skuzat)
	Sur	ALFRED ZAMMIT
Segretarju Eżekuttiv	Sinjura	MARICA MIFSUD

1. APPROVAZZJONI TA' MINUTI.

Il-Minuti gew approvati wara li saru il-korrezzjonijiet fuq li s-Sur Zammit qal li hu jaqbel mac-Cimiterju biss ma jaqbilx mal-Krematorju, filwaqt li s-Sur Raymond Azzopardi u s-Sur Ralph Cassar ma jaqblu xejn mal-proposta ta-Cimiterju. Is-Sur Gerry Borg talab ukoll li ssir korrezzjoni fuq l-ammont li jiswew l-ex premises tal-HSBC fejn hu qal li dawn ma jiswewx iktar minn €200,000 flok €250,000.

2. KORRISPONDENZA

✉ Ittra minghand EC Design rigward espropjazzjoni ta' art fi Triq il-Konti R Barbaro. Is-Sur Ralph Cassar qara din il-korrispondenza filwaqt li s-Sur Cordina qal li sakemm din l-art tinghadda lill-Kunsill b'xejn mhix problema.

✉ Email minghand is-Sur Ralph Cassar rigward cycling activity. Is-Sur Cassar qal li rigward din l-attivit  ha jiltaqa' ma' l-organiser hu.

✉ Is-Segretarju Eżekuttiv resqet għall-attenzjoni tal-Kunsill bosta tickets li ir-residenti qalghu meta pparkjaw f'xi l-ijeli meta huma kienu pparkjati f'kantunieri u fuq MC Bay. Is-Sur Cordina qal li ha jara t-tickets hu għax min ipparkja fuq tali MC Bay u f'kantunieri ipparkja di buona volonta tieghu u għaldaqstant il-Kunsill m'għandux say fihom.

✉ Korrispondenza minghand is-Sur Joe Borg rigward restawr ta' postijiet storici li jinkludu ir-restawr tas-SunDial, ir-restawr tal-Wignacourt Irrigation Chamber, it-thejjija ta' rapport fuq ir-restawr li hemm bzonn isir fil-Knisja Parrokkjali u thejjija ta' rapport fuq ix-xogħolijiet li hemm bzonn isiru fuq it-train embankment. Il-Kunsill qabel fuq it-tieni u l-ahhar imam mhux fuq l-ewwel u t-tielet minhabba li dawn jew qeghdin fuq propjeta' private jew huma ta' entitajiet ohra. Għandha tintbagħat ittra f'dan is-sens. Il-Kunsill ha jieh u hsieb ukoll, fl-istess waqt id-devoluzzjoni tal-embankment, Mount Carmel (parti zghira mill-area) u Gnien il-Palma.

Is-Sur Cassar fakkar ukoll sabiex tintbagħat ittra ta' ringrazzjament għad-donazzjoni ta' kotba lill-Island Books.

Is-Sur Cordina issospenda l-laqgħa sabiex jittellem is-Sur Reuben Sammut fuq ic-cimiterju fit-triq tar-Rabat bejn Triq l-Imdina u Wied il-Hemsija li ha jkun jesa' elf qabar u fih area ta' madwar 17,000 metru kwadru. Hu qal li bhalissa hemm 6,000 applikazzjoni pendent filwaqt li qal li Rabat u H'Attard huma ristretti ghax imdawrin bil-bini u dan il-post hu centrali ghaz-zewg lokalitajiet. Kompla billi qal illi l-iktar talbiet li hemm għal oqbra huma minn H'Attard filwaqt li r-Rabat hemm 627 talba. Hu qal li 75% tal-oqbra ha jkunu privati u l-kumplement ha jkunu komuni. Is-Sur Stefan Cordina staqsa jekk jingħata u johrog il-permess, residenti minn H'Attard hux ha jingħataw prijorita'. Is-Sur Reuben Sammut ma setghax jaccerta dan.

Is-Sur Marco Spiteri dahal f'dan il-mument ta' diskussjoni.

Is-Sur Sammut qal li b'kollox ser ikun hemm 75 parking space, tank taht l-oqbra għad-dissipazzjoni tal-fdalijiet mill-igsma, post t'adorazzjoni, ufficini, u l-oqbra ha jkunu kollha b'linji gwida. Dan ser jinbena fi zmien 18-il xahar, bi stone paving concrete blocks. Qal li l-area hi mitluqa għall-ahhar u mhix fertile ghax ilha ma tintuza għall-agrikoltura u għaldaqstant 80% mhux fertili, filwaqt li mill-20 l-ohra, 14% mizrugħa bid-dwieli li dahlu fl-encroachment u l-kumplement prezentement jintuza għal zriegħ ta' qamh. Hu kompla billi qal li l-krematorju jista' jsir jew le, pero, bih u mingħajru xorta jista' jsir ic-cimiterju. Is-Sur Marco Spiteri qal li d-dhahen tal-krematorju huma ta' nkwieta għall-Kunsill filwaqt li s-Sur Sammut irrisponda li d-distanza hija minn tal-inqas 400m u din hija l-inqas distanza li qed jimmarka l-line l-ahdar tal-ODZ. Intqal ukoll li tista' ssir No Objection filwaqt li tinzamm rizerva fuq il-krematorju. Is-Sur Spiteri qal li dak li ma ntogħgħobx kien il-kliem li tpogga fuq l-applikazzjoni tal-MEPA li dan ha jsir b'kollaborazzjoni mal-Kunsilli Lokali tar-Rabat u H'Attard. Is-Sur Sammut qal li no objection ga saret mill-Kunsill way back in 2003 u li din kienet biss applikazzjoni preliminari. Is-Sur Remigio Bartolo qal li dak li jinkwetah hu li ma jixtieqx hu li l-Kunsill m'għandux jagħti x'jifhem li dan hu xi business deal. Is-Sur Reuben Sammut ikkonkluda li din l-applikazzjoni għandha outline permit għal 20 sena u li fih jista' jsir iktar minn 11,000 difna.

X'hin is-Sur Sammut halla l-kamra, is-Sur Cassar qal li fis-snin bejn 1986/1987 kien diga beda jittella xi bini illegali f'din l-area li gie mwaqqaf minnufih u li din hija tattika sabiex jitolqu l-area biex tidher zdingata. Hemm optzjonijiet ohra tenna hu, fosthom li tigi riabilitata l-area. Is-Sur Raymond Azzopardi flimkien mas-Sur Borg qablu u qalu li huma joggezzonaw bil-qawwa. Is-Sur Marco Spiteri qal li cimiterju jwaqqa' l-valur tal-propjeta u li n-no objection saret at a preliminary stage u ma jfissirx li issa at planning stage, il-Kunsill għandu jaqbel. Is-Sur Cassar kompla billi qal li qabar privat mhux b'zonn essenzjali. Is-Sur Cordina qal li l-Kunsill jew ha joggezzjona kompletament jew kompla mieghu is-Sur Bartolo, ma jsirx biss il-krematorju. Is-Sur Ralph Cassar ippropona li jigi kkuntattjat il-perit tagħna u tingibed l-attenzjoni tal-Kunsill mill-perit rigward il-policies fuq din l-area.

3. APPROVAZZJONI TA' FINANCIAL STATEMENT

Dan l-item gie maqbuz

F'dan il-waqt dahlu xi residenti minn Triq Sant'Anna rigward oggezzjoni għall-PA/00171/13 li jirrigwardaw proposta għall-olterazzjoni fir-residenza ezistenti u bdil fl-uzu in parti għal Class 4 shop. Is-Sinjura Isabel Agius qalet li f'dan in-naqra triq li ga hu dejjaq, hemm ga two commercial outlets li kellhom problema bihom fil-passat speċjalment bil-kazin tal-banda fejn fil-hemda anka bocca tal-billiard kienet tinstama'. Qalet li huma xtraw propjeta fil-qalba appuntu ghax dan igib mieghu certu kwiet fl-area. Hi qalet, filwaqt li għaddiet kopja ta' xi punti għall-oggezzjoni lis-Segretarju Ezekuttiv, li Class 4 shop huwa biss pass 'l bogħod minn Class 6 shop. Is-Sur Cordina qal li ha jagħmel kuntatt mal-MEPA rigward il-klassifikazzjoni. Minn-naha tieghu il-Kunsill qal li

ser joggezzjona sal-15 ta' Frar pero' kompla s-Sur Cordina, ir-residenti ghandhom jaghmlu oggezzjoni f'isimhom wiehed wiehed.

4. APPROVAZZJONI TA' DRAFT BUDGET

Il-Budget gie approvat bhala draft wara li inghaddew dawn il-kummenti:

Is-Sur Gerry Borg esprima ir-rizervi tieghu fuq l-ispejjez abbinati mal-podologista, mat-trasport tal-anzjani u l-catering waqt l-attivitajiet tal-istess anzjani. Qal li ghal-podologista dawn ir-residenti gewwa Santa Katerina, jistghu jitolghu ir-Rabat. Is-Sur Stefan Cordina qal li l-prijorita' tal-Kunsill hu li jaghti servizz lir-residenti filwaqt lis-Sur Remigio Bartolo qal li tac-cajt li dawn jigu mgieghela jhallsu filwaqt lis-Sur Spiteri qal li din hija pura vendikazzjoni kontra l-anzjani. Is-Sur John Bonnici staqsa jekk dawn jistghux ihallsuhom is-sorijiet imma il-maggoranza tal-Kunsilliera qalet li dawn zgur jispicaw ihallsuhom l-anzjani. Kien hemm mistoqsijiet ukoll minn xi Kunsilliera fuq l-ammonti taht nominal code 2311 Road Pavements. Is-Segretarju Ezekuttiv qalet filwaqt lis-Sur Cassar qal li forsi jistghu isiru xi bankini minn dan l-ammont li fih hemm inkluz il-pavimentar ta' Triq il-Mingel. Hawnhekk is-Sur Spiteri qal li ma kienx konxju li dan l-issue ghadu ghaddej, li kieku s-Sur Cassar ma staqsix fuq jekk jistghux isiru l-bankini minn dan il-fond. Is-Segretarju Ezekuttiv qalet li fl-email li ntbaghat, fil-genb, hemm miktub kull fond x'jinkorpora fih u ghaldaqstant dan ix-xoghol gie listed ghall-approvazzjoni.

Fl-ahhar tad-diskussjoni ittiehed vot u b'hamsa favur, tlieta kontra, u astenzjonijiet xejn, il-budget ghadha kif inhu.

5. APPROVAZZJONI TA' PAGAMENTI JANNAR-DICEMBRU

Is-Sur Alfred Zammit staqsa kif is-salarju tas-Segretarju Ezekuttiv f'Marzu kien mod, f'Dicembru iktar, u terga' f'Jannar jerga' iktar. Is-Segretarju Ezekuttiv qalet li f'Ottubru 2012 kien hemm il-hrug tal-Collective Agreement li rrizulta f'zieda tas-salarji tal-impjegati kollha mas-settur pubbliku. Dan barra li f'Dicembru hemm inkluz ukoll mas-Salarju il-bonus annwali ta' Dicembru li hu parti minn dak li jinghataw erba' darbiet fis-sena. Dan barra li f'Jannar mal-paga kien hemm il-Performance Bonus li ghal kuntrarju tal-impjegati l-ohra, hi ma haditx f'Dicembru, minhabba li mxiet mal-istruzzjonijiet tad-Dipartiment u qabel ma giet l-approvazzjoni minn naha taghhom, ma setghetx tiehdu. Dan barra li il-pagi kollha jigu awditjati u ccekkjati sia mill-awdituri kif ukoll mill-accountants tal-istess Kunsill, u ghaldaqstant, huma precizi u korretti u skond il-ligi. Is-Sur Cordina irrimarka li kull pagament li jsir fuq ic-cedola, jigi ccekkjat mill-istess accountants u awdituri. Is-Segretarju Ezekuttiv ikkonkludiet li b'hekk kien hemm id-differenza bejn il-paga ta' Marzu u Dicembru u terga dik ta' Jannar. Is-Sur Zammit staqsa wkoll ghaliex is-Sur Joey Gauci, f'Jannar inghata zewg cekkijiet ta' €13,539.39 u €12,058.39. Is-Segretarju Ezekuttiv wiegbet li l-ewwel ammont kien jinkludi il-pruning fuq is-sigar fi Triq Hal Warda u bnadi ohra, filwaqt li t-tieni wiehed kien jinkludi l-uprooting ta' tliet sigriet fi Triq Xatbet l-Art u kien ghalhekk li dawn kienu kemmxejn iktar minn dak tas-soltu. Is-Sur Gerry Borg semma kemm sewa lill-Kunsill il-gbir ta' skart domestiku nhar ta' Hamis fix-xhur ta' Ottubru u Novembru li l-Kunsill seta ghadha minghajrhom. Is-Sur Ralph Cassar irrisponda li inutli nghidu fuqhom issa, la gew approvati. Hu qal li laqqas biss kienu qed jingabru tlett tunnellati minn 3,600 familja. Is-Sur Cordina qal li dan id-diskors kien diga' ntqal u li n-nies inghataw cans jidraw is-sistema sakemm tqassam il-kalendarju u l-prijorita' tal-Kunsill hija propju li jeduka. Is-Sur John P Bonnici staqsa allura, jekk issa qed jingabar il-hgieg nhar ta' Hamis, ghalfejn ma jitnehewx mill-bring-in sites, minhabba l-istorbju generat? Is-Sur Cassar qal, li l-maggoranza ddecidiet li dawn ghandhom jibqghu filwaqt lis-Segretarju Ezekuttiv irrimarkat li dawn xorta ghadhom effettivi.

6. UPDATE XOGHOLIJIET

Dan l-item gie maqbuz

7. TENDERS

Saret diskussjoni fuq it-tenders mitfugha ghal knis manwali u tindif. Il-Kunsill beda jiddiskuti il-prezzijiet tat-tenders filwaqt li s-Segretarju Ezekuttiv għaddiet rapport imhejji bi kriterji fuq dak li gie mitlub fit-tender vis-a-vis il-prezz u dak li l-Kuntratturi għandhom u lesti li joffru. Is-Sur Alfred Zammit qal li hu minn naha tiegħu jirrimarka biss li l-knis fl-ahhar sena mar lura, pero, tort ta' min ma jafx. Minhabba li kien hemm time restriction għax kienu ga saru d-9.00pm u il-Kunsill ma setax jaqbel fuq it-tenderers abbazi ta' certi kriterji, gie deciz li l-laqqha tigi aggornata. Fl-ahharnett, is-Sur Stefan Cordina ressaq għall-approvazzjoni zewg rizoluzzjonijiet li gew iffirmati minnu u s-Sur Gerry Borg rigward l-appuntar ta' deputat Segretarju Ezekuttiv fl-eventwalita' li s-Segretarju Ezekuttiv ma tkunx tista' tattendi għal-laqqha li jmiss tal-Kunsill minhabba it-tqala u twelid u rizoluzzjoni ohra rigward hames ijiem cioe, 40 siegha li is-Sinjura Mifsud talbet li jigu mgedda mis-sena 2012 għal 2013. Dawn iz-zewg risoluzzjoniet gew proponuti mis-Sur Stefan Cordina u ssekondati mis-Sur Gerry Borg. Kulhadd qabel.

Il-laqqha giet għalhekk aggornata għal nhar it-Tnejn 4 ta' Frar fis-6.00pm

Kontinwazzjoni – Laqqha Nru 13 - 4 ta' Frar 2013

POST	SALA TAL-KUNSILL			
DATA	4 ta' Frar 2013			
HIN	Minn	6.00pm	Sa	7.15pm

Il-laqqha bdiet fil-hin:

Sindku	Sur	STEFAN CORDINA
Vici-Sindku	Sur	MARK ANTHONY SPITERI
Kunsilliera	Sur	RAYMOND AZZOPARDI
	Sur	REMIGIO BARTOLO
	Sur	JOHN P. BONNICI
	Sur	GERALD BORG
	Sur	RALPH CASSAR
	Dott.	HERBERT MESSINA FERRANTE (Skuzat)
	Sur	ALFRED ZAMMIT
Segretarju Eżekuttiv	Sinjura	MARICA MIFSUD

7. TENDERS

Is-Sur Ralph Cassar kien għadu ma wasalx x'hin bdiet il-laqqha. Is-Sur Remigio Bartolo ta rendikont ta' kif il-Gimgha l-1 ta' Frar hu, is-Sur Stefan Cordina, is-Sur John Bonnici u s-Sur Gerald Borg iltaqghu mat-tenderers cioe, Innovative Services Ltd, Joseph and Charles Gauci u Veladrians. Is-Sur Remigio Bartolo għadda kopja ta' rapport fuq dak li l-istess Kunsilliera iddiskutew ma' kull tenderer filwaqt li kompli billi qal li huma issikkawhom kemm felhu. Qal ukoll li l-istess rapport kif wiehed jista' jara, jew jekk hemm bzonn jaqrahulom, jaghti rakkomandazzjoni li t-tender għandha tinghata lil Joseph u Charles Gauci u dan wara li

- Innovative Services fuq il-punti mqajjma li kienu ugwali għal kulhadd hargu bi proposta li jitpoggew skips imsakkrin madwar ir-rahall li fihom jingabar l-iskart tat-

toroq li terga jigi migbur wara, u fuq dan il-punt ma qablux il-Kunsilliera minhabba li l-policy tal-Kunsill hija li ma jkollniex skips madwar ir-rahall,

- Veladians qalu li il-haddiema fuq dan it-task ha jkunu huma stess u li naturalment dawn m'ghandhomx esperjenza f'dan ix-xoghol u li l-makkinarju jinx tara jekk jinghataw it-tender, infatti, dawn l-istess zewg persuni ga ghandhom tender mal-Kunsill Lokali H'Attard fuq il-gbir ta' skart domestiku
- Joseph and Charles Gauci deheru li kienu l-iktar armati b'dsatax-il haddiem minghajr problemi magguri f'dan is-settur ghal zmien twil filwaqt li wrew l-intenzjoni li jinvestu f'zewg manual vacuum cleaners u dak kollu li l-Kunsill jezzigi minnhom.

Kien ghalhekk li l-konkluzjoni tal-Kunsilliera prezenti ghal laqgħa li saret il-Gimgha waqgħet fuq Charles and Joseph Gauci. Is-Sur Ralph Cassar dahal f'dan il waqt. Hu qal li jidher sew li J&C Gauci kienu l-unika tenderers l-iktar armati pero dawn ghandhom jibqgħu taht osservazzjoni u l-Kunsill jinsisti fuq certu kriterji. Is-Sur Stefan Cordina qal li jekk ix-xoghol ma jsirx sewwa, dejjem tista' tinhareg default notice u wara tlett default notices il-kuntrattur jinbidel. Is-Sur Gerry Borg staqsa jekk jistax isir Contract Agreement għal tliet xhur biss. Is-Segretarju Ezekuttiv wiegħbet li l-Contract Agreements jigu ffirmati għal sena u jistgħu jigu mgedda għal tliet snin. L-importanti, tenna s-Sur Cassar li it-toroq jigu miknusa sew minghajr hafna skuzi. Is-Sur Stefan Cordina qal li hemm l-iskeda filwaqt lis-Segretarju Ezekuttiv qalet li din l-iskeda irreviedietha skond dak li kien mixtieq mill-Kunsill fil-laqgħat ta' qabel u tista' dejjem tigi riveduta.

Is-Sur Marco Spiteri xtaq iwassal dan il-punt: li għalkemm japprezza dak kollu u l-hin li taw il-Kunsilliera sabiex jiltaqgħu mal-Kuntrattur, iħoss li €8,000 huma hafna u li dan il-Kuntrattur ilu jinghata chances sabiex fejn hemm nuqqasijiet, jirrangahom. Kien jippreferi li kieku inghatat probation lil xi hadd għid u dan jigi ttestjat. Kien f'dan il-waqt li qal li l-Kunsilliera sabiex jaraw jekk filfatt din it-tender tistax tinhadem bl-inqas ammont. Infatti, is-Sur Spiteri hadem l-ispejjez tal-haddiema kollha tal-gbir ta' skart u kull spiza ohra relatata mal-kuntratt u l-Kunsill wasal għal konkluzjoni li wara t-tnaqqis tal-5% dan il-kuntratt, filfatt ma setax jinhadem b'inqas minn €61,000 jekk mhux b'telf. U għalhekk dan il-kuntratt kien ha jinhadem skond il-flus għad-dispozizzjoni u dan jista' jkun fattur negattiv fis-servizz li jinghata. Is-Sur Bonnici qal li fl-opinjoni tiegħu la J&C Gauci lesti jgibu apparat mhux mitlub fl-istess tender minhabba li dan hu kuntratt ta' knis manwali, iktar jaccenwa li 19-il haddiem huma forza bizzejjed biex jahdimha din it-tender. Is-Sur R.Bartolo qal li dawn ghandhom jinghataw gimghatejn cans u qabel isir l-iffirmar tal-kuntratt dawn iridu jkunu f'idejhom.

Is-Sur Stefan Cordina ikkonkluda li hu fl-opinjoni tiegħu imur fuq ir-rakkomandazzjoni mogħtija u juri lil kuntrattur li they mean business. Il-Kuntratt jigi rivedut wara sitt xhur jew qal is-Sur Borg, tlett xhur, u li għaldaqstant, jekk kulhadd jaqbel, dan il-kuntratt jinghata lil Joseph and Charles Gauci b'rizerva li jigu segwiti l-istruzzjonijiet mogħtija.

Rigward it-tender ta' Sqaq il-Pjazzetta Nru 2, peress li Attard Bros kienu l-unika tenderers, din it-tender inghatat awtomatikament lilhom.

8. PUNTI MQAJJMA

Is-Sur Raymond Azzopardi ressaq dawn il-punti:

- Xtaq jigbed l-attenzjoni fuq ilment li rcieva minn residenti ta' Triq Ferdinand Inglott rigward parkegg u għeluq ta' l-istess triq waqt il-hin li johorgu t-tfal mill-iskola u li għalkemm hemm tabelli li ma jistgħux jidhlu vetturi f'dan il-hin, xorta t-triq qed tigi mblukkata f'kull moment tal-ħrug tat-tfal tal-iskola. Is-Sur Stefan Cordina qal li saru diversi laqgħat mat-Transport Malta kif ukoll mas-Supretendent tal-Pulizija f'dan ir-rigward filwaqt li l-istess skola dejjem irrifjutat li tqabbad Pulizija extra duty jew Gwandjan Lokali sabiex jissalvagwardjaw l-interessi tar-residenti. Għandha ssir reminder lil Pulizija u Transport Malta

Is-Sur Ralph Cassar ressaq dawn il-punti:

- Fakkar fuq is-Seminar li ser isir fuq il-beneficcju u l-uzu tas-sigar fl-iskola Primarju nhar id-19 ta' Frar fis-6.00pm.

Is-Sur Remigio Bartolo ressaq dawn il-punti:

- Li saru l-interviews rigward l-iskema ta' dizabilita' fit-30 ta' Jannar mill-11am sa 12pm u li wara l-intervisti kollha li saru hu hejja rapport (li ha jigi anness ma dawn il-minuti) li gie cirkolat madwar il-mejda Dan ir-rapport gie mifli, maqrugh u spjegat sew mis-Sur Bartolo. L-indikazzjonijiet skond ezercizzju mhejji attaposta a bazi ta' punti irrakomnada lis-Sur George Borg bhalha l-ahjar fost dawk kollha intervistati. Kull Kunsillier prezenti cioe', s-Sur Bartolo, s-Sur Cordina, u s-Sur Raymond Azzopardi taw punti lil kull kandidat skond il-kwalitajiet tieghu u l-iktar wiehed li gab fosthom kien appuntu is-Sur George Borg. Il-Kunsill qabel ma' din l-ghazla.

Is-Sur Stefan Cordina ressaq dawn il-punti:

- Hu mar jara dar fi Triq in-Nutar Zarb flimkien mas-Sinjuri Borg u Spiteri li tista' tkun promettenti bhala ufficini tal-Kunsill. Din id-dar ghandha 35 pied faccata u 105 tul. Ghandha wkoll garaxx ta' zewg karozzi. It-talba ghaliha hi ta' €450,000 u hu negozzjabbli. L-unika problema hi li quddiem l-istess dar hemm access ghal parking ta' 4 karozzi biss li jekk jipparkjaw l-istaff u membri tal-Kunsill, il-pubbliku ma jkollu mkien fejn jipparkja hlief boghod hafna. Is-Sur Borg u Spiteri qalu li s-sular t'isfel jista' jinbiegh lill-Gvern u jinfetah bhalha *Child Care Centre* filwaqt li s-sular ta' fuq jista' jinbena minhabba li l-bini ta' madwar hu kollu bi tlett sulari.
- Qal ukoll li tkellem mas-Sinjuri Dingli fuq dar ohra promettenti fi Triq Hal Warda k/m Triq il-Mosta u li ghandu imur jara u jiddiskuti prezz magghom.
- L-ahhar dar li ra kienet dik ta' Triq P.P. Rubens, li ghalkemm kbira u accessibbli, kemmxajn boghod mic-centru tar-ralhal. Hu ghadu ma nghatax prezz ghal din il-binja. Ghalhekk informa l-Kunsill li ser jibqa' jiddikuti.

Fl-ahharnett, is-Segretarju Ezekuttiv infurmat lill-Kunsill li hi waslet fl-ahhar tat-tqala taghha u ghaldaqstant jista' jkun li ma tkunx tista' tattendi ghal laqgħa ohra. F'dan il-kaz, qed tigi applikata ir-risoluzzjoni li ghaddiet fit-30 ta' Jannar, u hekk kif hi tircievi l-approvazzjoni mid-Dipartiment ghal fini ta' laqgħat biss, tkun tista' tattendi minflokha is-Sinjorina Yanica Calleja. Qalet ukoll li sakemm ma jinqala' xejn, hi tarahom id-darba li jmiss u li fil kaz hi ha tkun barra bil-pregnancy leave ghal 16-il gimgha pero xorta ha tibqa ' taghti is-servizzi kollha relatati max-xogħol taghha mid-dar u hekk kif tkun f'pozizzjoni li tista' tattendi xi gurnata, dan ha taghmlu wkoll waqt is-16-il gimgha leave taghha. Irringrazzjat lil kulhadd

7. AĠĠORNAMENT

Il-laqgħa giet aġġornata fis-7.15pm għal iktar 'l quddiem

Sindku

Data